

والدین - (3 of 3): والدین - دیکھ بھال کرنے والوں کا پارٹنرز (ساتھی) کی حیثیت سے بچوں کی تعلیم میں حصہ لینا دیکھ بھال کرنے والوں کیلئے معلومات

والدین - کینرر (دیکھ بھال کرنے والا) ہونے کی حیثیت سے آپ کو یہ حق حاصل ہے کہ آپ اپنے بچے کی تعلیم میں حصہ لیں۔ گھر اور سکول کے درمیان ایک مضبوط پارٹنرشپ (شراکت داری) ہونے سے تعلیم کے حصول میں مدد ملتی ہے اور یہ ایک اچھا طریقہ ہے۔ یہ دیگر فیملیز سے ملنے کا بھی ایک طریقہ ہو سکتا ہے۔

میں اپنے بچے کی تعلیم میں کیسے حصہ لے سکتا / سکتی ہوں؟

گھر پر اپنے بچے سے اُس کے لکھنے پڑھنے اور سکول میں گزرنے والے دن کے بارے میں بات چیت کریں۔ آپ اپنے گھر میں بولی جانے والی زبان میں اور / یا انگلش میں بات کر سکتے ہیں۔

- سکول کی جانب سے دی جانے والی معلومات اور رپورٹس کو پڑھیں اور اپنی آراء دیں۔
- اگر آپ کو کوئی تشویشات ہیں تو سکول کے عملے سے بات کریں۔

سکول میں ہونے والی تقریبات اور میٹنگز میں شرکت کریں اور اپنے بچے کی ترقی کے متعلق اور اُس کو مستقبل میں دی جانے والی تعلیم کا منصوبہ بنانے کے بارے میں بات چیت کریں۔

پیرنٹ کو نسل یا دیگر سکول گروپس میں شامل ہونے کے بارے میں سوچیں اور اپنے خیالات اور نظریات کو دوسروں کے ساتھ شیئر کریں۔

میں گھر پر اپنے بچے کی تعلیم میں کیسے مدد کر سکتا / سکتی ہوں؟

بچوں سے کہیں کہ وہ آپ کو بتائیں کہ انہوں نے کیا سیکھا ہے۔ یہ سب آپ اپنے گھر پر بولی جانے والی زبان میں یا انگلش میں پوچھ سکتے ہیں۔ اس سے اُن کو سیکھنے میں مدد ملتی ہے، اگرچہ آپ کو ساری باتوں کی سمجھ نہیں آتی لیکن پھر بھی آپ اپنے بچوں سے بات چیت کریں۔

کچھ بچوں کو ہوم ورک ملتا ہے۔ یہ ہوم ورک عملی طور پر کرنے والا ہو سکتا ہے جیسے کہ کھانا پکانا، پڑھنا یا کھیلنا یا سکول میں سکھا ئے گئے کام کو دوبارہ کرنا۔ پڑھنے لکھنے کی اچھی عادات کو اپنانے سے آپ کے بچے کو مدد ملے گی اور وہ اپنے لکھنے پڑھنے کے کام کرنے کیلئے زیادہ خود مختار ہو جائے گا۔ اگر ہوم ورک میں کوئی مشکل پیش آئے تو سکول سے مدد لینے کیلئے بات کریں۔

اگر مجھے اپنے بچے کی تعلیم کے بارے میں تشویشات ہوں تو مجھے کیا کرنا چاہئے؟

کچھ بچوں کو سکول میں اضافی مدد کی ضرورت ہوتی ہے۔ یہ مدد جذباتی، رویے سے متعلق یا سیکھنے کی ضروریات ہو سکتی ہیں۔ یہ اضافی مدد ایک کم عرصے کیلئے یا ایک لمبے عرصے کیلئے ہو سکتی ہے۔ اس میں طالب علموں کو اضافی مشکل کام کروانا بھی شامل ہوتا ہے جو زیادہ قابلیت رکھتے ہوں، جہاں سب ہوسکو لڑ تشخیص کریں گے اور بچوں کی سیکھنے کی ضروریات کا پتہ لگائیں گے اور والدین / دیکھ بھال کرنے والوں اور طالب علموں سے بات چیت کریں گے۔

اگر آپ کو کوئی تشویش ہے تو یہ ضروری ہے کہ آپ نرسری یا سکول سے مدد لینے کیلئے بات کریں۔ اپنے بچے کی بھی حوصلہ افزائی کریں کہ وہ مدد کیلئے پوچھے۔ اگر آپ کو ضرورت ہے تو آپ جلد از جلد عملے سے بات کریں۔ سکول لڑ سپیشلسٹس (ماہر افراد) سے مدد لے سکتے ہیں جو آپ کے بچے کی تعلیم میں مدد دے سکتے ہیں۔

میں سکول کو کن مفید کاموں کی پیشکش کر سکتا / سکتی ہوں؟

آپ وقت دے سکتے ہیں، کسی کام میں مدد کر سکتے ہیں، اپنے خیالات اور نئے طریقے بتا سکتے ہیں، طاقت، مہارتیں اور مدد کی پیشکش کر سکتے ہیں۔

آپ سکول کیلئے کیا کر سکتے ہیں، کون سے کاموں میں کیسے حصہ لے سکتے ہیں یہ آپ کے بچے کی عمر پر منحصر ہے:

- کلاس میں مدد کریں۔ مثال کے طور پر بچوں کا سبق سنیں۔
- بچوں کو سیکھنے میں رہنمائی کریں۔
- باہر کئے جانے والے پراجیکٹس اور اضافی نصابی سرگرمیوں میں مدد کریں۔
- ٹریپس یعنی سیر پر ساتھ جائیں۔
- اپنے تجربوں اور مہارتوں کو دوسروں کے ساتھ شیئر کریں، دوسروں کو بتائیں۔
- امتحانوں کے وقت مدد کریں۔
- پیرنٹ کو نسل میں شامل ہوں۔
- فنڈ زاکٹھا کرنے میں مدد کریں۔

سکول کی ضروریات کے بارے میں پوچھیں اور بتائیں کہ آپ کیا مدد کر سکتے ہیں۔

دوزبانیں بولنے والے والدین کینررز کیلئے لیفلٹس (معلوماتی پرچے):

سکاٹ لینڈ میں تعلیم

تشخیص، رپورٹنگ اور تعلیمی قابلیت

آپ سکول سے ان کے بارے میں پوچھ سکتے ہیں اگر یہ آپ کو ابھی تک نہ ملے ہوں۔